

स्मार्ट सिटी के तहत होना है काम

बाकरगंज व सैदपुर नाले पर सड़क बनाने की तैयारी शुरू

372 करोड़ रुपये की लागत से 12 योजनाओं की निविदा जारी

संवाददाता > पटना

स्मार्ट सिटी के तहत योजनाओं को तेजी से जमीन पर उतारने की कोशिश की जा रही है. स्मार्ट सिटी की सबसे महत्वाकांक्षी योजना मंदिरी नाले पर सड़क बनाने की डीपीआर फाइनल कर दी गयी है. अब नगर निगम की पहल पर स्मार्ट सिटी में बाकरगंज व सैदपुर नाले पर सड़क बनाने के लिए पहल की जा रही है. स्मार्ट सिटी पर कार्य कर रही एजेंसी अब इन दोनों नालों पर सड़क बनाने की डीपीआर तैयार कर रही है. जानकारी के अनुसार दोनों नालों पर कार्ययोजना स्मार्ट सिटी की अगली बैठक में रखी जायेगी. इन दोनों नालों पर सड़क बनने से शहर के एक बड़े क्षेत्र में सड़क जाम की समस्या कम होगी.

इस बार 14 करोड़ की लागत वाली 12 योजनाओं की डीपीआर तैयार कर ली गयी है. इन योजनाओं की निविदा भी जारी कर दी गयी है. इन योजनाओं पर 372.64 करोड़ रुपये की राशि खर्च की



जा रही है. इसमें पहली योजना वीरचंद पटेल पथ को मॉडल सड़क बनाने को लेकर है. इसमें 24.16 करोड़ रुपये खर्च किये जा रहे हैं. इसके अलावा मंदिरी नाला निर्माण के लिए 57.59 करोड़ रुपये खर्च होंगे. इसके अलावा अदालतगंज तालाब निर्माण में 9.29 करोड़, सरकारी भवनों की छतों पर सोलर पैनल निर्माण पर 24.29 करोड़, शहर में कई जगह श्री वॉल पेंटिंग के लिए 5.63 करोड़, गांधी मैदान में मेगा साइज स्क्रीन लगाने के लिए 4.51 करोड़, स्कूलों में स्मार्ट क्लास के लिए 1.37 करोड़, आईसीसी डाटा सेंटर व ट्रैफिक मैनेजमेंट व पब्लिक ट्रांसपोर्ट सिस्टम पर 21.13 करोड़, पब्लिक वाईफाई स्पॉट व जनसेवा केंद्र पर 34.70 करोड़ रुपये की राशि का प्लान तैयार किया गया है.